

बुधिया बता रहा परमाणु ऊर्जा के फायदे

■ एनबीटी :


परमाणु ऊर्जा के प्रति लोगों में जागरूकता फैलाने में मैगजीन 'बुधिया' इन दिनों काफी मदद कर रही है। न्यूक्लियर पावर कॉर्पोरेशन ऑफ इंडिया लिमिटेड (एनपीसीआईएल) द्वारा प्रकाशित यह कॉमिक्स काफी सराही जा रही है। इस कॉमिक्स का पहला भाग 'एक था बुधिया' 2011 में आया था। इसके बाद इसका दूसरा भाग 'बुधिया की सैर' और तीसरा भाग 'बदल गया बुधिया' आया।

यह कॉमिक्स एनपीसीआईएल के कॉरपोरेट

कम्यूनिकेशन विभाग के मैनेजर अमृतेश श्रीवास्तव की परिकल्पना थी। कॉमिक्स से लोगों के बीच परमाणु ऊर्जा से संबंधित जानकारियां सरल और मनोरंजक भाषा में भेजी जा रही हैं। इसमें बुधिया नाम के करेक्टर द्वारा यह बताया जा रहा है कि परमाणु ऊर्जा से स्वच्छ और सुरक्षित बिजली का उत्पादन कैसे किया जाता है। इसके अलावा यह जानकारी भी दी जा

एनपीसीआईएल की
मैगजीन हो रही पॉपुलर

रही है कि परमाणु ऊर्जा से लोगों की जिंदगी कैसे बदल सकती है। इस कॉमिक्स को हिंदी के अलावा अंग्रेजी, मराठी, तमिल, तेलुगु, कन्नड़ जैसे भाषाओं में भी अनुवाद किया गया है।



इस विषय पर एनपीसीआईएल के तरफ से एक कार्टून फिल्म का निर्माण भी किया गया है। कॉमिक्स की परिकल्पना करने के लिए अमृतेश श्रीवास्तव को कई पुरस्कारों से सम्मानित भी

किया गया है।

इसमें परमाणु ऊर्जा विभाग का हिंदी सेवा सम्मान-2011 व 2012, एनपीसीआईएल के तरफ से यंग एग्जिक्युटिव ऑफ द ईयर अवार्ड-2012 शामिल है। इसके अलावा साइंस कम्यूनिकेशन के क्षेत्र में अच्छा प्रयास करने के लिए इंडियन साइंस कम्यूनिकेशन कांग्रेस में बीएस पद्यनभन नैशनल अवार्ड से सम्मानित किया गया।